



शाबाश, अर्जुन इस पूरे सीजन में तुमने जिस तरह खुद को संभाला, अपनी काबिलियत पर हमेशा भरोसा रखा, धैर्य बनाए रखा, चुपचाप मेहनत की और आखिरी मैच तक मौके का इंतजार करने के बावजूद सकारात्मक रहे, उस पर गर्व है।
- सचिन तेंदुलकर

पूर्व भारतीय क्रिकेटर, अपने बेटे के प्रदर्शन को लेकर बोलते हुए।



खेल जगत

आज का खिलाड़ी



मोहम्मद शमी

लखनऊ के इकाना क्रिकेट स्टेडियम में खेले गए इस मुकाबले में मोहम्मद शमी ने मैच की पहली गेंद पर पंजाब क्रिकेट के युवा ओपनर प्रियांश आर्य को आउट कर सबको चौंका दिया। लखनऊ सुपर जायंट्स के लिए खेल रहे शमी को तेज बाउंस पर प्रियांश सही टाइमिंग नहीं कर सके और

क्या आप जानते हैं?... भारतीय दिग्गज सचिन तेंदुलकर अंतरराष्ट्रीय क्रिकेट (टेस्ट और वनडे मिलाकर) में 100 शतक लगाने वाले एकमात्र बल्लेबाज हैं। इसके साथ ही, उनके नाम वनडे और टेस्ट में सबसे ज्यादा रन बनाने का रिकॉर्ड भी दर्ज है।

प्लेऑफ में पहुंची राजस्थान मुंबई को 30 रनों से हराया



मुंबई, 24 मई। आईपीएल 2026 सीजन के सेकेंड-लास्टलीग मैच के साथ प्लेऑफ के मुकाबले तय हो गए। मुंबई इंडियंस से पंजाब किंग्स और केकेआर की टीमों उम्मीद लगाए बैठी थीं कि वह राजस्थान रॉयल्स को हराएंगी तो दोनों के लिए प्लेऑफ के रास्ते खुलेंगे। लेकिन राजस्थान के लिए करो या मरो के मुकाबले में जोफ्रा आर्चर मैच विनर बनकर सामने आए। उन्होंने बल्ले से 32 रन बनाए और गेंदबाजी से चार विकेट भी झटके। इस तरह राजस्थान ने जीत दर्ज कर सीधे प्लेऑफ में जगह बनाई, जबकि पंजाब किंग्स और

केकेआर के लिए सीजन समाप्त हो गया। राजस्थान रॉयल्स ने चौथे स्थान पर फिनिश किया: राजस्थान रॉयल्स की टीम ने 14 लीग स्टेज मैचों में 8 जीत के साथ 16 अंक हासिल किए। इसके साथ ही उनकी टीम ने चौथे स्थान पर फिनिश करके अपना स्थान पक्का कर लिया। जबकि 15 अंक के साथ पंजाब किंग्स को बाहर होना पड़ गया। एक अंक से पंजाब का आईपीएल सीजन समाप्त हो गया। 16 अंक के साथ राजस्थान रॉयल्स ने, जबकि 18-18 अंक के साथ सनराइजर्स हैदराबाद, आरसीबी और गुजरात ने पहले ही जगह बना ली थी।

प्लेऑफ के मैचों का शेड्यूल: आईपीएल के प्लेऑफ का पहला मुकाबला आईपीएल-1 मुकाबला आरसीबी और गुजरात के बीच घमशाला के मैदान में 26 मई को खेला जाएगा। इसके बाद एलिमिनेटर का मुकाबला हैदराबाद और राजस्थान के बीच न्यू चंडीगढ़ के मैदान में खेला जाएगा। एलिमिनेटर में जीतने वाली टीम क्वालीफायर-1 में हारने वाली टीम से क्वालीफायर-2 खेलेंगी, जो भी न्यू चंडीगढ़ में 29 मई को होगा। इसके बाद फाइनल मैच अगले रविवार यानी 31 मई को खेला जाएगा।

आईपीएल के आखिरी लीग मैच में दिल्ली कोलकाता को 40 रन से हराया, दोनों प्लेऑफ में नहीं पहुंची

इंडन गार्डन्स, 24 मई। आईपीएल 2026 के आखिरी लीग मैच दिल्ली कैपिटल्स ने कोलकाता नाइट राइडर्स को 204 रन का टारगेट दिया है। इंडन गार्डन्स में टॉस हारकर दिल्ली ने 20 ओवर में 5 विकेट पर 203 रन बनाए। जवाब में कोलकाता ने 18 ओवर के बाद 6 विकेट पर 169 रन बना लिए हैं। तेजस्वी दहिया 1, रिकू सिंह 0, अजिंक्य रहाणे 63, कैमरन टॉन 2, मनीष पांडे 25 और फिन एलन 20 रन बनाकर आउट हुए।

टीम के लिए केएल राहुल ने सबसे ज्यादा 60 रन की पारी खेली। उन्होंने 30 गेंदों में 5 चौके और 4 छक्के लगाए। अक्षर पटेल ने कप्तानी पारी खेलते हुए 39 रन बनाए, जबकि डेविड मिलर ने 28 रन और आशुतोष शर्मा ने नाबाद 18 रन जोड़कर टीम को 200 के पार पहुंचाया। राजस्थान ने आज के पहले मैच में मुंबई को 30 रन से हराकर प्लेऑफ में जगह बनाई। इसके साथ ही कोलकाता और



पंजाब प्लेऑफ से बाहर हो गई। दिल्ली के खिलाफ जीतकर भी कोलकाता 15 पॉइंट्स तक ही पहुंच पाएगी। राजस्थान 16 पॉइंट्स के साथ चौथे स्थान पर पहुंच गई। उससे पहले

बेंगलुरु, गुजरात और हैदराबाद क्वालिफाईड खिलाफ जीतकर भी कोलकाता 15 पॉइंट्स तक ही पहुंच पाएगी। राजस्थान 16 पॉइंट्स के साथ चौथे स्थान पर पहुंच गई। उससे पहले

फ्लैट गेंद पर दहिया पुल शॉट खेलने में जल्दी कर बैठे। गेंद अंदरूनी किनारा लेकर सीधे स्टंप्स से जा टकराई। वे सिर्फ 3 गेंदों में 1 रन बनाकर आउट हुए। 14वें ओवर में कुलदीप यादव ने मैच का रुख पूरी तरह बदल दिया। उन्होंने लगातार दो गेंदों पर अजिंक्य रहाणे और रिकू सिंह को आउट कर कोलकाता को बड़े झटके दिए।

रहाणे 39 गेंदों में 63 रन बनाकर लौटे, जबकि रिकू गोल्डन डक का शिकार हुए। कुलदीप हैट्रिक पर थे, लेकिन अगली गेंद पर अभिषेक पॉरेल ने आसान कैच छोड़ दिया। इस ओवर में सिर्फ 3 रन आए और कोलकाता का स्कोर 14 ओवर में 129/5 हो गया। कुलदीप यादव ने अपने पहले ही ओवर में विकेट हासिल किया। कैमरन ग्रीन बड़ा शॉट खेलने गए, लेकिन गेंद को सही टाइम नहीं कर सके। लॉग-गॉफ पर डेविड मिलर ने आसान कैच पकड़ लिया। ग्रीन 3 गेंदों में सिर्फ 2 रन बनाकर आउट हुए।

फ्रेंच ओपन आज से, डिफेंडिंग चैंपियन अल्कारेज नहीं खेलेंगे

पुरुष वर्ग में सिर्फ सिनर बड़े दावेदार, महिला सिंगल्स में कई स्टार खिलाड़ियों के बीच कांटे की टक्कर

नई दिल्ली, 24 मई। साल के दूसरे ग्रैंड स्लैम फ्रेंच ओपन की शुरुआत के साथ ही पेरिस की लाल मिट्टी एक बार फिर टेनिस की सबसे बड़ी कहानियों की गवाह बनने जा रही है। लेकिन इस बार पुरुष और महिला सिंगल्स की तस्वीर बिल्कुल अलग है। पुरुष वर्ग में पूरा टूर्नामेंट लगभग वर्ल्ड नंबर-1 यानिक सिनर के इर्द-गिर्द घूमता दिख रहा है, जबकि महिला सिंगल्स में इतनी दावेदार हैं कि हर दिन नई टक्कर और नया उलटफेर देखने को मिल सकता है। यही वजह है कि इस बार फ्रेंच ओपन में पुरुष और महिला वर्ग दो अलग-अलग दुनिया जैसे नजर आ रहे हैं। पुरुष सिंगल्स: सिनर के सामने 127 खिलाड़ी: पुरुष टेनिस में इस समय सबसे बड़ा नाम सिनर



का है। इटैलियन ओपन के सेमीफाइनल में डेनियल मेदवेदेव ने शायद इस साल का अपना सर्वश्रेष्ठ खेल दिखाया। लंबी रैलियां, तेज शॉट्स और लगातार दबाव के बावजूद वह सिनर

को पूरी तरह नहीं तोड़ सके। मैच के बाद मेदवेदेव ने कहा कि सिनर को हराने के लिए सर्विस, रिटर्न, फिटनेस और मानसिक मजबूती, हर चीज परफेक्ट होनी चाहिए।

इस बार सिनर के सबसे बड़े प्रतिद्वंद्वी कार्लोस अल्कारेज चोट के कारण टूर्नामेंट में नहीं है। पिछले साल अल्कारेज ने ही फ्रेंच ओपन फाइनल में सिनर को हराया था। उनकी गैरमौजूदगी में 128 प्लेयर्स में सिनर अकेले दावेदार लग रहे हैं। मास्टर्स 1000 स्तर पर सिनर की जीत की कड़ी 34 मैच तक पहुंच गई है। ऑस्ट्रेलियन ओपन, यूएस ओपन और विम्बल्डन जीत चुके सिनर के पास अब करियर ग्रैंड स्लैम पूरा करने का मौका है।

‘कॉल्विन शील्ड टूर्नामेंट के लिए सीनियर खिलाड़ियों का अभ्यास मैच जारी’



जयपुर, 24 मई। जिला क्रिकेट संघ सचिव बृजकिशोर उपाध्याय ने बताया की सीनियर कॉल्विन शील्ड टूर्नामेंट 27 मई 2026 से जयपुर में आयोजित किया जाएगा जिसके लिए जिले की टीम को चयन ट्रायल ली गई और खिलाड़ियों को शॉर्ट लिस्ट करके रोजाना इनके अभ्यास मैच कराए जा रहे हैं। इस बार जिला क्रिकेट संघ द्वारा प्रोफेशनल खिलाड़ी जो टीम को मजबूती दे उनको भी दोसा क्रिकेट संघ द्वारा बारीकी से चेक किया जा रहा है। प्रोफेशनल खिलाड़ियों में 20 से अधिक खिलाड़ियों ने हिस्सा लिया इनमें से बेस्ट तीन खिलाड़ी को सेलेक्ट किया जाएगा जिससे टीम को मजबूती मिल सके। सचिव बृज किशोर उपाध्याय द्वारा यह भी बताया गया है मैच के दौरान वे स्वयं और जिला क्रिकेट संघ दौसा अध्यक्ष शोभना गुर्जर एवं अन्य प्रदाधिकारी उपस्थित रहे उन्होंने सभी खिलाड़ियों की कमजोरी को बारीकी से देखा अध्यक्ष महोदया द्वारा इस भीषण गर्मी में खिलाड़ियों को खेलते हुए देखा उनका उत्साह वर्धन किया और टीम को आगामी टूर्नामेंट में अच्छा प्रदर्शन करने के लिए मोटिवेट किया। डीसीए की सिलेक्शन कमेटी सभी खिलाड़ियों के प्रीटेस्ट मैच उनकी परफॉर्मेंस एवं गत साल के रिजल्ट को शामिल करते हुए फ्री और फेयर चयन प्रक्रिया द्वारा टीम घोषित कर दी जाएगी।



पहली साउथ एशियन सॉफ्ट हॉकी चैंपियन भारत की पुरुष और महिला टीमों बनी चैंपियन

जयपुर, 24 मई। काठमांडू में आयोजित प्रथम साउथ एशियन सॉफ्ट हॉकी चैंपियनशिप में भारत ने ऐतिहासिक जीत हासिल की है। भारतीय पुरुष और महिला दोनों टीमों ने शानदार प्रदर्शन करते हुए खिताब अपने नाम किया। पुरुष वर्ग के फाइनल मुकाबले में भारत ने चिर-प्रतिद्वंद्वी पाकिस्तान को एकतरफा अंदाज में 7-0 से हराकर इतिहास रच दिया। मैच की शुरुआत से ही भारतीय खिलाड़ियों ने आक्रामक खेल दिखाया और पाकिस्तान को संभलाने का कोई मौका नहीं दिया। भारत के स्टार खिलाड़ी साहिल सपकल ने बेहतरीन प्रदर्शन करते हुए हैट्रिक जमाई, जबकि विजय राय ने दो गोल दागे। भारतीय टीम की तेज रफ्तार और सटीक रणनीति के सामने पाकिस्तान पूरी तरह बेबस नजर आया। पूरे टूर्नामेंट में साहिल सपकल सबसे अधिक गोल करने वाले खिलाड़ी रहे। महिला वर्ग में भी भारतीय टीम ने शानदार खेल का प्रदर्शन करते हुए मेजबान नेपाल को एकतरफा अंदाज में 6-0 से हराकर चैंपियन बनने का गौरव हासिल किया। फाइनल मुकाबले में नंदिता शर्मा ने अकेले चार गोल कर भारत की जीत की पटकथा लिखी। नंदिता पूरे टूर्नामेंट में आठ गोल के साथ सर्वाधिक गोल करने वाली खिलाड़ी रही। भारत की इस दोहरी सफलता पर साफ्ट हॉकी फेडरेशन ऑफ इंडिया के अध्यक्ष डॉ. आशुतोष पंत ने दोनों टीमों को बधाई दी। वहीं डॉक्टर आदित्य नाग ने ने भी बधाई दी, फेडरेशन के सभी प्रदाधिकारी ने हार्दिक शुभकामनाएं बधाई दी, वहीं टीम के साथ गए फेडरेशन के महासचिव रमेश सिंह ने कहा कि भारतीय टीमों की इस सफलता के पीछे कोच डॉ. कपिल शर्मा का मार्गदर्शन और खिलाड़ियों की मेहनत अहम रही। उन्होंने कहा कि इस सफलता के बाद सॉफ्ट हॉकी खेल को अंतरराष्ट्रीय स्तर पर और पहचान मिलेगी।

ऋषभ पंत से छीन सकती है कप्तानी...

नई दिल्ली, 24 मई। ऋषभ पंत से आईपीएल 2026 के बाद लखनऊ सुपर जायंट्स की कप्तानी छीनी जा सकती है। इस सीजन के आखिरी लीग मैच में भी हारके बाद लखनऊ फ्रेंचाइज के ग्लोबल डायरेक्टर ऑफ क्रिकेट टॉम मूडी ने यह बयान दिया। उन्होंने कहा कि आईपीएल 2026 में सबसे नीचे की दो टीमों में रहने के बाद लीडरशिप में बदलाव पर फैसला होगा। लखनऊ को टीम आईपीएल 2026 में 14 में से चार ही मैच जीत सके।

राज्य स्तरीय सीनियर कॉल्विन शील्ड प्रतियोगिता का शुभारंभ आज से जयपुर, जोधपुर में होगा : डॉ. मोहित

आरसीए ग्राउंड स्टाफ ने जोधपुर, उदयपुर के खेल मैदानों पर शुरू की तैयारियां : आशीष तिवारी

जयपुर, 24 मई। आरसीए एडहॉक कमेटी संयोजक डॉ मोहित जसवंत यादवके अनुसार राजस्थान क्रिकेट स्नेह के तत्वाधान में कल दिनांक 25 मई से आरसीए की प्रतिष्ठित राज्य स्तरीय सीनियर कॉल्विन शील्ड प्रतियोगिता के आयोजन में कोई कमी नहीं छोड़ना चाहती है जिसके लिए कमेटी ने आरसीए कार्यालय को विशेष रूप से निर्देश दिए हैं की सभी आयोजन स्थलों में मैच के दौरान खिलाड़ियों व खेल के लिए ए के मैचों का शुभारम्भ होगा। जयपुर में इलीट ग्रुप ए के मैच 1) भीलावाड़ा- जयपुर (जीआर ग्राउंड, 2) सोकर- राजसमंद (अनंतम ग्राउंड, 3) हनुमानगढ़- झालावाड़ (टेलर ग्राउंड)

जोधपुर में प्लेट ग्रुप ए के मैच 1) चित्तौड़गढ़- अलवर (एंजेल ग्राउंड, 2) टॉक-बाड़मेर (रिपब्लिक ग्राउंड, 3) चूरू-जोधपुर (स्पार्टन ग्राउंड)

आरसीए एडहॉक कमेटी सदस्य अरिष्ट सिंघवीके अनुसार आरसीए एडहॉक कमेटी राज्य की प्रतिष्ठित राज्य स्तरीय सीनियर कॉल्विन शील्ड प्रतियोगिता के आयोजन में कोई कमी नहीं छोड़ना चाहती है जिसके लिए कमेटी ने आरसीए कार्यालय को विशेष रूप से निर्देश दिए हैं की सभी आयोजन स्थलों में मैच के दौरान खिलाड़ियों व खेल के लिए ए के मैचों का शुभारम्भ होगा। जयपुर में इलीट ग्रुप ए के मैच 1) भीलावाड़ा- जयपुर (जीआर ग्राउंड, 2) सोकर- राजसमंद (अनंतम ग्राउंड, 3) हनुमानगढ़- झालावाड़ (टेलर ग्राउंड)

की व्यवस्था का विशेष रूप से ध्यान रखा जाये। इसी क्रम में मैच रेफरी हेतु आयोजित सेमिनार एवं प्रशिक्षण कक्षाएं भी सफलतापूर्वक संपन्न हुईं। यह प्रशिक्षण बीसीसीआई रेफरी मीनाक्षी मंगल, बीसीसीआई रेफरी आस्था माथुर एवं बीसीसीआई अपायर गजानंद वशिष्ठ मार्गदर्शन एवं निगरानी में आयोजित किया गया। प्रशिक्षण प्राप्त अभ्यर्थियों की परीक्षा 26 मई को आयोजित होगी तथा परीक्षा परिणाम सर्वश्रेष्ठ प्रदर्शन दिखाने के लिए उच्च स्तरीय नियुक्त किया जाएगा। आरसीए एडहॉक कमेटी राज्य के युवा खिलाड़ियों अपना सर्वश्रेष्ठ प्रदर्शन दिखाने के लिए उच्च स्तरीय खेल सुविधाएं उपलब्ध करना चाहती है व इसके लिए हमने अनावश्यक टैटोज एवं अतिरिक्त खर्चों में कटौती की है। बचाई गई राशि का उपयोग खिलाड़ियों के विकास, सुविधाओं एवं क्रिकेट संरचना को मजबूत करने में किया जाए।

आरसीए एडहॉक कमेटी सदस्य आशीष तिवारी के अनुसार राज्य के युवा खिलाड़ियों को राज्य स्तरीय सीनियर कॉल्विन शील्ड प्रतियोगिता में खिलाड़ियों को अधिक एवं बेहतर अनुभव उपलब्ध करवाने के उद्देश्य से आरसीए एडहॉक द्वारा टूर्नामेंट प्रारंभ होने से पूर्व सभी मैदानों का निरीक्षण राजस्थान क्रिकेट संघ के क्यूरेटर एवं फील्ड अधिकारियों द्वारा विधिवत किया गया। आरसीए के ग्राउंड स्टाफ ने जोधपुर एवं उदयपुर के मैदानों का दौरा कर पिच, आउटफील्ड एवं अन्य व्यवस्थाओं का निरीक्षण किया, ताकि खिलाड़ियों को बेहतर एवं मानक अनुरूप परिस्थितियां उपलब्ध करवाई जा सकें। साथ ही बरकतुल्लाह स्टेडियम में भी आरसीए ग्राउंड स्टाफ द्वारा मैदान संबंधी कार्य प्रारंभ कर दिया गया है। इसी क्रम में आरसीए कन्वीनर डॉ मोहित जसवंत यादव एवं सदस्य आशीष तिवारी व अरिष्ट सिंघवी उदयपुर दौरे पर रहेंगे, जहां वे मैदान निरीक्षण एवं समारंभ के समापन कार्यक्रम में भाग लेंगे।

अहमदाबाद कॉमनवेल्थ गेम्स 2030 में भारतीय खिलाड़ी लगाएंगे पदकों की झड़ी : वी. श्रीनिवास

जयपुर, 24 मई। राजस्थान राज्य क्रीड़ा परिषद के तत्वावधान में रविवार को सवाई मानसिंह (एसएमएस) स्टेडियम में संडे ऑन साइकिल थीम के तहत कॉमनवेल्थ डे का शानदार आयोजन किया गया। इस विशेष अवसर पर मुख्य अतिथि के रूप में उपस्थित मुख्य सचिव वी. श्रीनिवास ने खिलाड़ियों का हौसला बढ़ाते हुए कहा कि वर्ष 2030 में भारत के अहमदाबाद में कॉमनवेल्थ गेम्स का आयोजन होने जा रहा है। उन्होंने उम्मीद जताई कि भारतीय खिलाड़ी इन खेलों में ऐतिहासिक और शानदार प्रदर्शन करते हुए पदकों की झड़ी लगा देंगे। मुख्य सचिव वी. श्रीनिवास ने भारत सरकार के फिट इंडिया कार्यक्रम के महत्व पर कहा

कि इस अभियान को पूरे देश में आयोजित किया जा रहा है, जिसका मूल उद्देश्य हर भारतीय नागरिक को स्वस्थ और फिट रखना है। उन्होंने साइकिलिंग को उत्तम व्यायाम बताते हुए साझा किया कि वे खुद भी अपनी फिटनेस के लिए प्रतिदिन स्टेडियम आते हैं और सभी नागरिकों को फिट रहने के लिए नियमित रूप से साइकिलिंग करना चाहिए। इस दौरान अतिरिक्त मुख्य सचिव (एसोएस) और राजस्थान राज्य क्रीड़ा परिषद के चेयरमैन प्रवीण गुप्ता ने मुख्य सचिव का स्वागत करते हुए खेल प्रेमियों को प्रोत्साहित करने के लिए उनका आभार जताया। उन्होंने बताया कि वर्ष 2030 के कॉमनवेल्थ गेम्स की मेजबानी भारत की मिलना बेहद गर्व



की बात है और इसी का जश्न मनाने के लिए रविवार को इस विशेष कॉमनवेल्थ गेम्स डे का आयोजन किया जा रहा है। उन्होंने इस फिट इंडिया मूवमेंट में बढ़-चढ़कर हिस्सा लेने के लिए केंद्रीय रिजर्व पुलिस बल की पूरी टीम को भी धन्यवाद दिया। एसोएस प्रवीण गुप्ता ने कार्यक्रम की विस्तृत जानकारी देते हुए बताया कि फिट इंडिया मूवमेंट के तहत जुम्बा, योगा और साइकिल आन संडे सहित चार प्रमुख गतिविधियां आयोजित की जाती हैं। उन्होंने कहा कि हर रविवार को सवाई मानसिंह स्टेडियम के साथ-साथ विद्याधर नगर स्टेडियम में भी संडे ऑन साइकिल का आयोजन

नियमित रूप से होता है, जिसके लिए खेल परिषद के पास 125 से 150 साइकिलें उपलब्ध हैं। उन्होंने प्रधानमंत्री नरेंद्र मोदी के फिट इंडिया संदेश का इलाका देते हुए कहा कि प्रत्येक व्यक्ति को रोज कम से कम आधा घंटा अपनी फिटनेस को देना चाहिए, क्योंकि साइकिलिंग और स्विमिंग ऐसे माध्यम हैं जिससे पूरे शरीर की एक्सरसाइज हो जाती है। चेयरमैन प्रवीण गुप्ता ने इस अभियान में सहयोग के लिए स्पोर्ट्स अथॉरिटी ऑफ इंडिया और सीआरपीएफ की टीमों को बधाई दी और बताया कि अब राजस्थान प्रोमिस बिभाग ने भी संडे ऑन साइकिल कार्यक्रम को आगे बढ़ाने का बीड़ा उठाया है। उन्होंने जनता से अपील की कि वे

इस स्वास्थ्य अभियान में सक्रिय रूप से भाग लें, क्योंकि जब देश का हर नागरिक फिट रहेगा, तभी भारत फिट रहेगा। इस संडे ऑन साइकिल कार्यक्रम में मुख्य सचिव वी. श्रीनिवास और एसोएस प्रवीण गुप्ता के साथ खेल परिषद के सचिव राजकेश मीणा, अधिशाषी अभियंता रवीन्द्र कुमार मीणा, पुनर्नियुक्त खेल अधिकारी करसिंह सिंह, क्रिकेट कोच मनीष वर्मा सहित कई खेल प्रशिक्षकों (कोचेज) और खिलाड़ियों ने पूरे उत्साह के साथ भाग लिया। यह साइकिल रैली अमर जवान ज्योति से शुरू होकर विधानसभा, लाल कोठी, स्टैच्यू सर्किल और अंबेडकर सर्किल से होते हुए वापस अमर जवान ज्योति पर आकर संपन्न हुई।

राजस्थान लोक सेवा आयोग, अजमेर		दिनांक- 22.05.2026
कमाल वि. से.01/Exam/Edu-Special Edu./RPSC/EP-1/2026-27	आयोग द्वारा माध्यमिक शिक्षा विभाग के लिए राजस्थान शिक्षा (राज्य एवं अर्धीनस्थ) सेवा नियम 2021 के अन्तर्गत प्राथमिक-विशेष शिक्षा के कुल 121 पदों पर भर्ती हेतु ऑनलाइन आवेदन आमंत्रित किए जाते हैं। शैक्षणिक योग्यता, वर्गीकरण, वर्गीकरण, आवेदन प्रक्रिया व अन्य विस्तृत जानकारी के लिए आधिकारिक वेबसाइट हेतु आवेदन की वेबसाइट पर उपलब्ध विज्ञापन का अवलोकनकरें। उक्त पदों हेतु आवेदन सीमा, आवेदन अतिथि व अन्य विवरण निम्नानुसार है-	
आयु सीमा		दिनांक 01.01.2027 को न्यूनतम 21 वर्ष एवं अधिकतम 40 वर्ष से कम होनी चाहिए।
आवेदन अवधि		दिनांक 01.06.2026 से दिनांक 30.06.2026 रात्रि 12.00 बजे तक
परीक्षा का स्थान व माह		परीक्षा स्थान व तिथि के संबंध में पर्याप्त सूचित कर दिया जायेगा।
अन्य विन्दु व सूचना-एकवचन पंजीयन शुल्क, आवेदन प्रक्रिया, प्रमाण पत्रों से संबंधित सूचना एवं परीक्षा से संबंधित अन्य विन्दु व सूचना के लिए आयोग की वेबसाइट पर उपलब्ध नवीनतम एवं संशोधित परीक्षाधियों हेतु आवेदन व परीक्षा संबंधी सामान्य दिशा-निर्देश तथा सम्बन्धित सेवा नियमों का अध्ययन आवश्यक रूप से करें। इसके अतिरिक्त इस परीक्षा के संबंध में पर्याप्त सूचना पर जारी सूचनाओं का अवलोकन आयोग की वेबसाइट https://psc.rajasthan.gov.in पर कर सकते हैं। इसके अतिरिक्त किसी भी प्रकार के मार्ग निर्देशन/सूचना/स्पष्टीकरण हेतु राजस्थान लोक सेवा आयोग, अजमेर के परिसर में लिखित स्वरूप कक्षा पर व्यक्तित रूप से अथवा दूरभाष नं. -0145-2635212 एवं 2635200 पर संपर्क किया जा सकता है। समस्त पत्र व्यवहार सचिव, राजस्थान लोक सेवा आयोग, अजमेर को सम्बोधित किया जाए।		
DIPRC/		/2026

(निवास मेहता) सचिव